

अमर उजाला

एसओजी की टीम ने मारा छापा, एक करोड़ का नकली फूड सप्लीमेंट और इंजेक्शन पकड़े



मेरठ जनपद के खैरनगर दवा बाजार में एसओजी और औषधि प्रशासन की टीम ने छापा मारा। वहीं टीम ने छापामारी के दौरान करीब एक करोड़ रुपये कीमत के नकली फूड सप्लीमेंट और शक्तिवर्धक इंजेक्शन पकड़े हैं। इनके डिब्बों पर अमेरिका, रूस समेत कई देशों की ब्रांडेड कंपनियों के रैपर लगे थे।

एसओजी प्रभारी रामफल सिंह ने बताया कि एटूजेड, न्यू एक्स्ट्रा पावर, हंक और भारत प्रोटीन नामक दुकानों और इनके मालिकों के घर व गोदामों से माल बरामद हुआ। एटूजेड दुकान के मालिक और सगे भाई बिलाल व दाऊद के अलावा शोएब को गिरफ्तार कर लिया गया है। औषधि प्रशासन की टीम ने सप्लीमेंट और इंजेक्शन के नमूने जांच के लिए भेजे हैं।

Source: <https://www.amarujala.com/uttar-pradesh/meerut/one-crore-fake-food-supplement-injection-caught-from-khairnagar-city-news-mrt5995772147>